

श्री जय सिंह, भा0प्र0से0, जिलाधिकारी, खगड़िया द्वारा दिनांक 27.06.2017 को अलौली प्रखंड अन्तर्गत बागमती नदी के तटबंध का निरीक्षण टिप्पणी।

दिनांक 27.06.2017 को अलौली प्रखंड अन्तर्गत बागमती नदी के चातर घाट, संतोष सलुईश गेट, मोरकाही ढाला एवं घुरनमोड़ तटबंध का निरीक्षण अनुमंडल पदाधिकारी, खगड़िया, कार्यपालक अभियन्ता, बाढ़ नियंत्रण प्रमंडल संख्या-2, खगड़िया एवं अंचल अधिकारी, अलौली के साथ किया गया।

1. चातर घाट तटबंध:-

बागमती नदी के चातर घाट तटबंध का निरीक्षण किया गया। कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि तीन-चार दिन पूर्व वीरपुर बराज से पानी छोड़े जाने के कारण नदी के जलस्तर में वृद्धि हुई थी, लेकिन दो दिन से जलस्तर में कमी आयी है। चातर घाट में खतरे से ऊपर जलस्तर के सम्बन्ध में पृच्छा किये जाने पर कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि चातर स्थल का एच0एल0एफ0 38.93 से0मी0 है तथा वर्ष 2016 का अधिकतम जलस्तर 37.5 से0मी0 है। पृच्छा किये जाने पर कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि यह खतरे का जलस्तर वर्ष 1987 का है और इस खतरे के निशान से ऊपर जलस्तर अभी तक नहीं बढ़ा है। तटबंध के सटे धार के उस पार दो-तीन पक्का मकान दिख रहा था। पृच्छा करने पर अंचल अधिकारी, अलौली द्वारा बताया गया कि नदी के किनारे कुछ स्थल ऊँचा है जिस पर कुछ लोग अपना मवेशी रखते हैं और ऊचे स्थल के बाद नदी का मुख्य धारा है। चातर में बाढ़ राहत कैम्प के सम्बन्ध में पृच्छा किये जाने पर अंचल अधिकारी, अलौली द्वारा बताया गया कि नजदीक के विद्यालय में बाढ़ राहत शिविर हेतु स्थल चयन किया गया है।

तटबंध पर गृहरक्षकों की उपस्थिति के सम्बन्ध में पूछे जाने पर ग्रामीणों द्वारा बताया गया कि इस स्थल पर तीन गृहरक्षक प्रतिनियुक्त हैं तथा डियूटी पर रहते हैं। कार्यपालक अभियन्ता, बाढ़ नियंत्रण प्रमंडल संख्या-2, खगड़िया को तटबंध में प्रतिनियुक्त गृहरक्षक से नियमित रूप से तटबंध पर गश्ती कराने का निदेश दिया गया।

(अनुपालन-कार्यपालक अभियन्ता, बाढ़ नियंत्रण प्रमंडल संख्या-2, खगड़िया)

2. संतोष सलुईश गेट:-

संतोष सलुईश गेट एवं बांध का निरीक्षण किया। सलुईश गेट के कुछ गेज की ऊचाई अधिक एवं कुछ गेज की ऊचाई कम रहने के कारण एवं सलुईश गेट के खुले होने के सम्बन्ध में कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि पुराने गेज की ऊचाई कम है तथा नया गेज लगाया गया है जिसकी ऊचाई अधिक है। कार्यपालक अभियन्ता, बाढ़ नियंत्रण प्रमंडल संख्या-2, खगड़िया से वर्णित स्थल पर खतरे के निशान के सम्बन्ध में पृच्छा किये जाने पर कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि खतरे का निशान 37.59 से0मी0 है तथा गत वर्ष इस स्थल पर खतरे के निशान से पानी नीचे था। कार्यपालक अभियन्ता, बाढ़ नियंत्रण प्रमंडल संख्या-2, खगड़िया को तटबंध पर गृहरक्षकों से नियमित रूप से गश्ती कराने का निदेश दिया गया।

(अनुपालन- कार्यपालक अभियन्ता, बाढ़ नियंत्रण प्रमंडल संख्या-2, खगड़िया)

3. मोरकाही ढाला:-

मोरकाही ढाला तटबंध स्थल का निरीक्षण किया गया। कार्यपालक अभियन्ता, बाढ़ नियंत्रण प्रमंडल संख्या-2, खगड़िया द्वारा बताया गया कि मोरकाही ढाला से लेकर घुरनमोड़ ढाला तक ढाई कि0मी0 में बांध को ऊचा किया गया है। मोरकाही ढाला से घुरनमोड़ ढाला तक बांध का निरीक्षण किया गया। तटबंध में नयी मिट्टी भराई होने के कारण वर्षा के पानी से किनारे के भाग

कटाव की संभावना है। कार्यपालक अभियन्ता, बाढ़ नियंत्रण संख्या-2, खगड़िया को वर्षा के पानी से मिट्टी का कटाव नहीं हो इसके लिए आवश्यक कार्रवाई करने का निदेश दिया गया।

तटबंध निरीक्षण के क्रम में पाया गया कि तटबंध के किनारे कई झोपड़ियाँ ग्रामीणों द्वारा बनायी गयी है। कार्यपालक अभियन्ता, बाढ़ नियंत्रण प्रमंडल संख्या-2, खगड़िया को बांध एवं सरकारी जमीन पर अवैध रूप से बनायी गयी झोपड़ी को हटाने के लिए थाना में प्राथमिकी दर्ज कराने एवं अंचल अधिकारी, अलौली को अवैध रूप से बनायी गयी झोपड़ी को नियमानुसार तुरंत हटाने का निदेश दिया गया।

(अनुपालन-कार्यपालक अभियन्ता, बाढ़ नियंत्रण प्रमंडल संख्या-2, खगड़िया/अंचल अधिकारी, अलौली)

जिलाधिकारी,
खगड़िया।

ज्ञापांक.....1425/गो0, दिनांक.....01-07-17

प्रतिलिपि: अनुमंडल पदाधिकारी, खगड़िया, प्रभारी पदाधिकारी, आपदा प्रबन्धन शाखा, खगड़िया, कार्यपालक अभियन्ता, बाढ़ नियंत्रण प्रमंडल संख्या-2, खगड़िया, अंचल अधिकारी, अलौली को सूचनार्थ एवं आवश्यक कार्रवाई हेतु प्रेषित।

प्रतिलिपि: जिला सूचना एवं विज्ञान पदाधिकारी, खगड़िया/जिला आई0टी0 मैनेजर, खगड़िया को सूचनार्थ तथा संबंधित पदाधिकारियों को Email एवं जिला के वेबसाईड पर अपलोड करने हेतु प्रेषित।

प्रतिलिपि : आयुक्त, मुंगेर प्रमंडल, मुंगेर को सूचनार्थ प्रेषित।

जिलाधिकारी,
खगड़िया।